

PERFECTI MYSTERIUM AMORIS

Ta' KARMENU VASSALLO (*Għajjla Kbira*)

Għadek tisma' fil-hemda lejlija
tibki l-kwiekeb u ttenni bil-hemm
ta' żewġ qlub li sfaw hesrem mitfija
l-eqqel għajja ta' mħabba u ta' demm.

* * *

Hu kien għaqli, kien dhuli, kien twajjeb;
kien iħobbkom daqs dawl ħbub għajnejh :
qatt il-ħalfa ta' żwieġu ma għajjeb;
qatt ma xorbu miż-żina xuffte'h.

Mel'int, martu, w int, ibnu, tištuhx.
Kien poeta : intom dan ma tifhmuhx.

Ħsiebu safi, lsien fommu kien ħleju,
qalbu kbira, kien moħħu miftuh,
għanna l-ghaxxa tas-seher ta' Mejju,
għanna é-čokon u l-faqar u l-ġuh.

Le, ja martu, le, ibnu; tištuhx.
Kien poeta : intom dan ma tifhmuhx.

L-ghira, ir-regħba, il-mibegħda li f'qirda
'il-ġnus tefġhu tad-dinja għal xulxin.
begħduh minnkom, Bil-ġħali tal-firda
ħass lil qalbu ġo sidru qed tnin.

Mel'int, martu, w int, ibnu, tištuhx.
Kien poeta : intom dan ma tifhmuhx.

Bgħid minn artu, minn daru, minn niesu,
fit-taqbid qalb id-dmija win-nar
l-ghadu darbu u ħallieħ jaqta' jjesu
li darb'ohra mill-ġdid jerga' għad-dar.

Le, le, martu; le, ibnu, tištuhx.
Kien poeta : intom dan ma tifhmuhx.

Malli l-biża' tal-ġlied għadda u tbiegħed,
 tfa'la helwa rat wieħed miġruħ
 qed imut hdejn bieb darha. T'itriegħed
 hi u niesha ġo darhom dahħluħ.

Martu w ibnu, f'ġieħ Alla, tištuhx.
 Kien poeta : intom dan ma tiffmuhx.

Meta stejjen mit-telfa tal-ġerħa,
 meta bexxaq għajnejh u ra d-dawl,
 f'sodda għariba kif kien rasu mserrħa,
 lissen : "Malta! Marija! San Pawl!"

Martu w ibnu, f'ġieħ Kristu, tištuhx.
 Kien poeta : intom dan ma tiffmuhx.

Għadda ż-żmien. Iz-żagħżuġħ li ġie f'tiegħu
 hassu dmiru li jibqa' midjun
 ma' min issa kien ġà rtabat mieġħu
 b'ġibda w għożża ta' qawwa ta' ljun.

Imm'int, martu ; w int, ibnu, tištuhx.
 Kien poeta : intom dan ma tiffmuhx.

Kien ihobb, jaf ihobb u jrodd lura
 mitt elf ġid għal kull wieħed magħmul
 lilu n-nifsu. Kif sata' mostura
 issa mhabbtu jhallilek fit-tul?

Mela ; o martu, w int, ibnu, tištuhx.
 Kien poeta : intom dan ma tiffmuhx.

Qatt lil ġieħu jew ġieħha ma tabba'
 għax għal dan kien minn dejjem għajjur.
 Kienet tisboq imhabbtu l-imhabba
 tal-għasafar bla htija u tal-fjur.

Għalhekk, martu, w int, ibnu, tištuhx.
 Kien poeta : intom dan ma tiffmuhx.

Fiha n-nfişa l-imhabba taqbida
 li qajl qajl toħroġ minnha rebbieħ.
 Ma wegħibx għal talbitha marida.....
 Għafriđ iehor serqilha kull ġieħ.

Martu w ibnu, f'ġieħ Dinkom, tištuhx.
 Kien poeta : intom dan ma tiffmuhx.

Kien imut u kien joqtol biex ġiehu
 u ġieh dik li hu ħabb b'safa ġdid
 jibqghu shah sa ma fl-aħbar jistrieħu
 f'jum ir-rebħa tas-sliema u tal-ġid.

Le, le, martu, w int, ibnu, tishtuhx.
 Kien poeta : intom dan ma tifhmuhx.

L-aħbar kerha tax-xbejba mimsusa
 b'dak il-ġhajb qanqlet nib għatx ta' demmi :
 rawh il-kwiekeb itemmha w ibusha ;
 b'rasha f'idu rawh magħha jintemm.

Martu w ibnu, f'ġieh qilltu, tishtuhx.
 Kien poeta : intom dan ma tifhmuhx.